



۲۰۱۴/۰۹/۲۳



ضیاء الحق امرخیل

## د ولسمشریزو ټاکنو پر سر را ولاړې شوي ناندري

د ۱۳۹۳ کال د وري ټاکنې چې د افغان ولس په بي سارو قربانيو سره دې پایلې ته ورسېدې چې په لومړي پړاو کې



ضیاء الحق امرخیل د ټاکنو د کمېسیون د ارالانشاء پخوانی رئیس

هیڅ نوماند په دې بریالی نه شو چې ۱+۵۰ پوره کړي خو سره له دې مشخص نوماند د زر او زور او بېلابېلو لارو او فشارونو څخه په گټې اخیستنې له ما څخه څو ځلې د هر ډول مالي او معنوي امکاناتو او موقف د وړاندیز په بدل کې هڅه کوله چې په ټاکنو کې بریالی اعلان شي.

که څه هم په لومړي پړاو کې مشخص نوماند د تقلب د ماهرینو او متخصصینو په مټ زیاتې رایې په سازمان شوي تقلب لاسته راوړي وې، خو مور په ټول ځواک د دې تقلب د افشاګولو هڅه وکړه چې له امله یې درې چنده رایې د نورو نوماندانو په پرتله د مشخص نوماند رایې باطلې شوی اما دا چې د مهالویش سره سم ټاکنې دویم پړاو ته ولاړې نو پاکې رایې د ناپاکو څخه په هغه اندازه چې باطلې شوی وای بېلې نه شوي.

د غیرکولي په ۲۴ په برخلیک ټاکنو انتخاباتو کې د خلکو پراخ ګډون د دوو نوماندانو ترمنځ اسانه ټاکنه، د شخص پراخې د نوماندانو پروګرامونو ته رایه ورکول، د لومړي پړاو ټاکنو تجربو څخه گټه اخیستنه او دویم دور ته د بنو نه بنو تدابیرو نیول، د لومړي پړاو ټاکنو کې درغلګرو مامورینو انفکاک او پراخې متعهد کسانو ګومارل، د خلکو د پراخ ګډون په موخه تخنیکي او لوجسټیکي چمتوالی نیول، د بنارونو پراخې د نوماندانو لخوا کلیو او بانډو ته د کمپاینونو لړۍ غزول او بالاخره سره د دې چې وسلوال مخالفین په ولسواکۍ باور نه لري خو د خلکو رایو کارولو پر وړاندې یې خنډونه رامنځته نه کړل هغه د لایل دي چې په ټاکنو کې ۸ میلیونو په شمېر په شرایطو برابر و هېوادوالو برخه واخیسته، خو د دې ترڅنګ ځینو والیانو، محلي زورواکانو، امنیتي ځواکونو او د دې ځواکونو رهبري نه یوازې داچې د ټاکنو په پروسه کې ناپېلې پاتې نه شول بلکې د مشخص نوماند لخوا ورسره په راتلونکي حکومت کې د دندې د بقا په موخه د شوو ژمنو پراساس چارواکو د نوماند په پلوي او اشاره یې هڅه کوله چې د مشخص قوم او د مشخصو سیمو خلک درایې اچونې څخه محروم او په لوی لاس مشخص نوماند بریالیتوب او د بل نوماند ناکامۍ ته لاره هواره کړي. چې بني بیلګې یې فراه، زابل، پکتیکا او خوست ولایتونو کې د ملي اردو د لوا د قوماندانو وار دمخه پلان شوي ګومارني او همدارنګه د کورنیو چارو وزارت کې هم د پکتیا، فراه، کندز، کنړ، هرات، غور او نورو ولایتونو کې د امنیتي قوماندانو لخوا په سپین سترګۍ سره د ټاکنو په ملي پروسه کې مداخله وکړه، د دې باوجود ځینو بهرنیانو او ځیني د اروپایي اتحاديې سفیرانو او د کمېسیون ځینو کمیشنرانو هم هڅه کوله چې د ټاکنو په پروسه کې چې د محروم قوم، محروم میشتې سیمې او اند داسې نظر موجود و چې د دویم نوماند د رایو په سیمو کې وضعیت داسې نازک او ترینګلی وینایې چې ګواکې دلته رایې اچونې ته زمینه برابره نه ده او باید د رایې اچونې مرکزونه بند کړای شي خو د دې ټولو ننگونو او ستونزو سره سره مو په یوازې ځان د ملي گټو او د هغه ولسونو چې په خلاف یې هر ډول توطیې په لاره اچول شوي د حقونو خوندیتوب او ټاکنو کې ګډون مو خپله ایماني دنده ګڼله په دې اړه نه یوازې دا چې زموږ ملاتړ ته چا زړه نه ښه کولو بلکې زموږ او د دغې ملي پروسې په خلاف یې هر وخت توطیې په لاره اچولې، اند زموږ د معنوي او فزیکي ترور په اړه د بېلابېلو کړيو لخوا هڅې کیدلې.

د دویم پړاو ټاکنو ورځې پای ته رسیدو سره سم په همدې ورځ د دواړه نوماندانو، ملي او نړیوالو ناظرینو، مشاهدینو، مدني ټولني او د اروپایي ټولني د څاروونکو او د ملګرو ملتونو په ګډون یو شمېر زیات هېوادونو لخوا د دویم پړاو ټاکنې د لومړي پړاو څخه څو چنده بنو تدابیرو نیول، په شفافیت، سرتاسریټوب، د خلکو پراخ ګډون او د ښه مدیریت ستاینه وشوه.

د پاڼو شمېره: له ۱ تر ۴

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

پاڼه: دلیکني د لیکنيزي بني پازوالي د لیکوال په غاړه ده، هيله من يو خپله لیکنه له رالیولو مخکې په څیر و لولی

د سراسري او ټولو ولسونو ته د منلو وړ ټاکنو د بحراني کولو په اړه په لوی لاس په حکومت کې د مشخصو کړيو او يو شمېر بهرنيو هېوادونو لخوا د دې هڅې کيدلې چې د مشخص نوماند په ملاتړ او د مشخص قوم د محرمولو په اړه شوم پلانونه په لاره واچوي، چې ښه بيلگه يې د ټاکنو په ورځ د کابل د امنیې قوماندان لخوا د ۲۱،۱۲ ناحیو او سروبي ولسوالۍ د خلکو محرمولو او زما د بدناملو دسيسه وه.

د پلان سره سم د ټاکنو کمېسيون د معلوماتو د راټولولو په ملي مرکز کې د نتایجو د پایو د ثبت پروسه د نوماندانو د ناظرينو او کورنيو او نړيوالو څارونکو په شتون کې پيل او تر ۶۰ سلنه زيات معلومات په سيستم کې داخل شول، کله چې هر نوماند د همدې مرکز څخه د خپلو رایو په اړه معلومات ترلاسه کول نو مشخص نوماند د ټاکنو د ملي پروسې د ثبوتناز کولو هڅه پيل کړه او ورسره يوځای په کابل کې د نړيوالې ټولني او د ايران هېواد په شمول يو شمېر هېوادونو سفيرانو د ځينو کميشنرانو په مټ هڅه کوله چې د ټاکنو پروسه د مشخص نوماند په پای کات سره و دروي خو هڅه مو وکړه چې دغو فشارونو ته نه يوازې دا چې تسليم نه شو بلکې د ټاکنو کمېسيون خپلواکي مو وساتله او په قوت مو پر وړاندې مبارزه وکړه ترڅو چې لومړنۍ پایلې اعلان شوي.

ملي گټو ته د ژمنتيا او د هېوادوالو پاکو رایو د ساتلو او دغه ملي پروسې د برياليتوب او د ټاکنو د نوماند ډاکټر عبدالله عبدالله د بایکات او بيرته پروسې ته داخلیدو په شرط ما غوره وبلله چې له خپلې دندې استعفاء ورکړم خو بياهم متأسفانه د همدغه توافق برخلاف ډاکټر عبدالله پروسې ته را ونه گرځیده او لاهم يې خپلو غيرقانوني غوښتنو ته دوام ورکړ.

### د (۱۰۰) سلنه رایو د تفتيش پریکړه:

د لومړيو پایلو د اعلان وروسته مشخص نوماند خپله احتمالي ناکامي و نه شوه زغملی او د ملي نهادونو او اشخاصو د بدناملو سره يوځای يې د موازي حکومت د اعلان گواښونه وکړل چې د امريکا د بهرنيو چارو وزير او په افغانستان کې د ملگرو ملتونو استازو مستقيما نوموړې پروسه په لاس کې واخيسته او په ۱۰۰ سلنه رایو تفتيش پریکړه وشوه چې داسې تفتيش تراوسه د نړۍ په کچه په هيڅ هېواد کې نه دی ترسره شوی.

د تفتيش د مخه د مشخص نوماند لخوا د نړيوالو او کورنيو ناظرينو او مشاهدینو د تفتيش لپاره مشخصې سيمې او د ځانگړي قوم رایې هدف گرځول په دې بهانو چې رایو ته نه راوځي او په ولسواکۍ باور نلري. بيا چې کله رایو ته راووتل په دې نوم محکومول چې ولي مو په ټاکنو کې گډون وکړ؟

د سل سلنه تفتيش پریکړه په خپله د هېواد د نافذه او د ټاکنيزو قوانينو خلاف عمل دی چې د قانون د حکمونو له مخې د رایې اچونې وخت پای ته د رسيدو ۴۸ ساعتونو وروسته او يا هم د لومړنيو پایلو د اعلان ۲۴ ساعتونو وروسته د پروسې په اړه نوماندان خپل شکايتونو ثبت تر څو د شکايتونو کمېسيون لخوا ورته رسيدگي وشي. د سل سلنه تفتيش پریکړه پداسې وخت کې صورت مومي چې د لومړنۍ پایلې اعلان او ټاکنو پروسې احتمالي بريالۍ او ناکام نوماند خلکو ته اعلان کړي و.

د تفتيش مرحلې ته په ورتگ د ټاکنو کمېسيون څخه د ټاکنو د پروسې مدیریت چې د قانون له مخې يې د کمېسيون په غاړه دی دغه مدیریت په عمل کې د نړيوالې ټولني او دواړه نوماندانو لخوا په لاس کې اخيستل په خپل ذات کې قانون ماتونه ده او د کمېسيون کارکونکي يوازې په پروسه کې د روز مزد او د کمېسيون ځيني غړي د سيل بين په توگه کارول کيدل.

د تفتيش په مرحله کې د نړيوالې ټولني داسې کسانو د ټاکنو د متخصص او کارپوه په توگه کارکولو چې د ټاکنو په اړه يې هيڅ تجربه نه درلوده او د افغانستان د جغرافياوي، اقليمي، مذهبي، سياسي، امنيتي او ټولنيز وضعیت څخه ناخبره وو او زموږ د هېوادوالو د پاکو رایو په سرنوشت بهرنيانو داسې تجربه کوله چې د دې د مخه همدا بهرنيانو د ټاکنو په کمېسيون کې د روز مزد، د لوژستیک د موادو باريگر او يا هم جنسي مامور په توگه دنده ترسره کوله. د تفتيش په مرحله کې مخکې د دې چې سل گونه بهرني کارکونکي تفتيش مرحلې ته داخل شي نوموړو ته مشخص صندوقونه او سيمې په نښه کيدلې او نوموړي کارکونکي به د کمېسيون په گودامونو کې د همدغو سيمو رایو پيدا کولو پسې هرې خواته لا لهانده گرځيدل.

د مشخص نوماند لخوا يو شمېر بهرنيو کمپنيو او کارکونکو او هم يو شمېر پلورل شوو رسنيو له لارې داسې تبليغات په لاره اچول ترڅو بهرني کارکونکي د رایو بطلان ته وهڅوي او د مشخص نوماند دا کرښه په خپل ذات کې د ټاکنو قانون د (۶۸) مادې دريمې فقرې د ۲۰ بند له مخې ټاکنيزه درغلي او سرغړونه ده ((له بهرنيو اتباعو يادولتونو او يا په يا په افغانستان کې د بهرنيو هېوادونو د ميشتو سياسي نمايندگيو څخه د مالي او تخنيکي مرستو ترلاس کول يا منل)) دا په داسې حال کې وه چې دتفتيش په مرحله کې د مشخص نوماند بهرني تخنيکي سلاکار د

د پایو شميره: له ۲ تر ۴

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټينگه کړئ [maqalat@afghan-german.de](mailto:maqalat@afghan-german.de)

يادونه: دلپکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ

هيڅ اسنادو په نه درلودو سره د کمپسيون د کارکوونکو لخوا لاس په لاس ونيول شو چې متأسفانه ټولې ډيډخه خواوې پرې چوپه خوله پاتې شوی.

د ټاکنو کمپسيون ځينو غړو او ځيني تخنيکي کارکوونکو د خپل موقف د لاسه ورکولو، د خپل معاش او خپلو مالي او مادي امکاناتو څخه د نه تيريدلو له ويرې د ټاکنيزو قوانينو او لوايحو تر پښو لاندې کولو کې ونډه درلوده، د دې ترڅنگ د کمپسيون ځيني غړي او ځيني تخنيکي مسؤلین د مشخص نوماند له ويرې دومره نه شو کولی چې تر گودامونو پورې دتفتيش مرحلې څخه ليدنه وکړي او يا هم د خلکو رايو څخه ساتنه وکړي او برعکس ځينو نورو غړو به بيا د تفتيش ځای ته د دې لپاره ورتلل چې کارکوونکي او بهرنيان د مشخصو سيمو رايوو باطليدو ته وهڅوي.

د تفتيش په مرحله کې د کمپسيون د ځينو غړو ضعيف مديریت له امله د ټولې پروسې واک د کمپسيون پرځای نوماندانو او بهرنيانو سره وه او په دې مرحله کې کمپسيون يوازي د ساتوونکي او سيل بين دنده ترسره کوله، دا پداسې حال کې ده چې د هېواد د اساسي قانون د ۱۵۶ مادې د حکم پر بنسټ ((کمپسيون د هر ډول ټاکنو د څارنې او ادارې او په هېواد کې د خلکو عمومي رايو ته د مراجعې لپاره د انتخاباتو مستقل کمپسيون د قانون د حکمونو سره سم جوړېږي))

د سل سلنه تفتيش د هوکړې له مخې بايد يوازي تفتيش ترسره شوی و خو د کمپسيون د ټولو لايحو او ټاکنيزو قوانينو خلاف د بهرنيو او کورنيو فشارونو په منلو سره د پروسې په منځ کې د ۶۰۰۰ ځانگړو محلونو بيا شميرنې صورت ونيولو.

د تفتيش په مرحله کې د کمپسيون ځيني غړي رسنيو ته په دې خاطر نه حاضریدل چې د تفتيش د مرحلې څخه يې بشپړ معلومات نه درلودل ځکه د تفتيش مرحلې مديریت د نړيوالې ټولنې سره وو.

هغه وخت چې د تفتيش مرحله ۷۵ سلنه پر مخ ولاړه او معلومه شوه چې د دواړو نوماندانو مساوي رايې باطلې شوي نو د بهرنيانو لخوا د پلان شوي طرحې له مخې مشخص نوماند يې د تفتيش پروسې څخه بايکات کولو ته وهڅولو ترڅو په لوی لاس بل نوماند هم د پروسې څخه وباسي او زياتو رايو باطلولو ته لاره هواره کړي او همدا علت و چې پاتې ۲۵ سلنه تفتيش کې د گټوونکي نوماند درې چنده رايې باطلې شوی.

د لومړنيو پايلو له مخې ډاکتر اشرف غني احمدزی د ۵۶ عشاريه ۴۴ سلنه او ډاکتر عبدالله عبدالله ۴۳ عشاريه ۵۶ سلنه رايې ترلاسه کړې چې د سل سلنه تفتيش او د کورنيو او بهرنيو فشارونو او مداخلو او هم د ټاکنو کمپسيون د رايو د بطلان د ۲۱ لايحې د معيارونو خلاف بطلان صورت و نه نيولو بلکې د سياسي ملحوظاتو او د بهرنيانو د سپارښتنو له امله پريکړې ترسره شوې چې له مخې په سلنه کې د يو فيصد څخه زيات تغيرات رانغلل چې د شکايتونو کمپسيون د پريکړې وروسته کوم چې د ټاکنو خپلواک کمپسيون په خپل د يتايبس کې تطبيق کړی گټوونکی نوماند ۵۵،۲۷ او بايلوونکي نوماند ۴۴،۷۳ سلنه رايې ترلاسه کړې چې ټول ټال باطلې شوي رايې (۸۵۲۱۱۵)، چې پدې کې د ډاکتر اشرف غني احمدزي ( ۵۶۷۸۰۲ ) او د ډاکتر عبدالله عبدالله (۲۸۴۳۱۳) د هېوادوالو پاکې رايې د کمپسيون د معيارونو او لايحو له مخې باطلې نه بلکې د مشخصو سيمو او مشخص قوم رايه ورکوونکو رايو پرمخ يې په سليقوي توگه د بطلان کرښه راکش کړه.

د تفتيش په مرحله کې که نه يوازي ټاکنيز قوانين بلکې اساسي قانون هم ترپښو لاندې شو چې اند د ټاکنو کمپسيون د نوماندانو او بهرنيانو د فرمايشتونه له مخې د هرې ورځې په جريان کې خپلې گړندلارې او طرز العملونه بدلول رابدلول چې دا کرښه خپله د ټاکنو خپلواک کمپسيون او د ټاکنيزو شکايتونو خپلواک کمپسيون د تشکيلاتو او واکونو قانون د (۱۴) مادې د ۳ مې فقرې د حکم پر اساس ((کمپسيون نه شي کولی د ټاکنيزو عملياتو په بهير کې د ټاکنو پروسې پورې اړونده لايحې، گړندلارې او دستور العملونه تعديل کړي)) همدارنگه د ټاکنو قانون د ۷۹ مادې د حکم پر بنسټ کمپسيون د ټاکنيزو مرحلو د لايحو تصويب بايد د ټاکنو د ورځې څخه درې مياشتې مخکې خپاره کړي. زه د يو تخنيکي کارکوونکي او پخواني مسوول په توگه باور لرم هغه سليقوي زړه بين چې نړيوالو د مشخص نوماند او د مشخصو سيمو او قوم رايو پسې راخيستی و که د مقابل نوماند رايو ته متوجې شوی وای نو څو چنده زياتې رايې به يې باطلې شوې وای.

د ټاکنو په کمپسيون او د دې کمپسيون په ولايتي دفترينو کې د مسلکي او بافهمه او په وطن مينو ځوانانو هلي ځلي د ستاينې وړ دي خو د کمپسيون د ځينو غړو او ځينو تخنيکي مسولينو د خپل موقف د لاسه ورکولو، بهرنيانو ته د ځانونو ورنژدې کولو او يا هم د ډار له امله ونه شواي کولی چې د خلکو رايوو څخه دفاع وکړي او د تفتيش د

د پاڼو شميره: له ۳ تر ۴

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دلپکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليولو مخکې په ځير و لولئ

مهمې د نډې پرځای دوی هم متاسفانه په مالي چارو او د امتیازونو په ترلاسه کولو کې بوخت و، اند داسې وخت راغلی و چې د توهین او تحقیر شوي کارکوونکي د پوښتنې کولو هم څوک نه و.

اوس دې پایلې ته رسېږو چې د ټاکنو په پروسه کې اصلي تقلب چې د قانون تر پښو لاندې کول دي هغه د مشخص نوماند، کمېسیون ځینو غړو، کورنیو او نړیوالو څارونکو او مشاهدینو او د بهرنیانو لخوا صورت موندلی دی.

د ټاکنو خپلواک کمېسیون متاسفانه د شکایتونو کمېسیون ترسره کړي پریکړه د قانون د حکمونو سره سم نه یوازې دا چې پر خپل وخت یې هېوادوالو ته د ټولو کره جزیاتو سره اعلان نه کړه بلکې دغه تخنیکي پروسه یې د سیاسي جوړجاړي قرباني کړه، او د وروستۍ پایلې د اعلان په نوم لیکل شوي الفاظ او کلیمات گټونکي نوماند د ولسمشر او بایلوونکي د اجرايوني رئیس په توګه هم د مشخص ټیم او بهرنیانو لخوا د اعلان په موخه د کمېسیون په واک کې ورکړي و، چې د کمېسیون له لوري د اجرايوني پوست اعلان او مبارکي ویل د ټولو نافذه قوانینو او د کمېسیون د وظایفو خلاف عمل دی دا ځکه چې اجرايوني پوست لا د قانون او یا هم د تقنیني فرمان له مخې نډې رامنځته شوی او نه هم داسې منتخب پوست دی چې اعلان یې د کمېسیون پورې اړه ولري.

تر هغه وخته چې زه د ټاکنو د کمېسیون د دارلانشاء د مسؤل په توګه وم ما په خپل ټول وس او توان سره هڅه وکړه چې د خلکو د پاکو رایو څخه ساتنه وکړم او چاته اجازه ورنکړم چې د محروم ولس په برخلیک لوبې وکړي او که تر اوسه په پخوانۍ دنده کې وم نو هیڅ ډوله فشارونو ته به مې نه یوازې غاړه نه وه ایښي بلکې د ولسونو پاکو رایو د دفاع ترڅنګ به مو د نهاي نتایجو پایلې او ټول معلوماتو د جزیاتو سره ولسونو سره شریک کړي و.

د منل شوي انتخاباتي اصل په توګه چې باید ولسونه د انتخاباتو د هرې مرحلې څخه د دقیقو اعمارو څخه وخت پر وخت باید خبر شي همدې اصل ته په ژمنتیا او پام کې نیولو سره زما د ماموریت په جریان کې مور هر وخت ولسونه د ټاکنو د ټولې پروسې څخه د ډله ایزو رسنیو او د ټاکنو د کمېسیون د ویب سایټ له لارې باخبره ساتلي خو متاسفانه په دې وروستیو کې کمېسیون نه یوازې چې د ټاکنو منل شوي اصل یې تر پښو لاندې کړ بلکې په شکل د اشکالو یې ولسونه یې د خپلو رایو معلوماتو څخه لرې وساتل.

زه د هېواد د شریفو او نجیبو ولسونو د هغو جذباتو او پراخ گډون څخه د زړه له تله مننه کوم چې په سختو شرایطو کې خپل راتلونکي ټاکنو ته راووتل او د خپلې خوښې نوماندانو ته یې رایه ورکړه، که څه هم ستاسو په پاکو رایو په سرنوشت ځینو کړیو ملنډې وو هلې او د گسترده تقلبونو او القابو نوم یې ورکړو خو همدا ډلې او کسانو په ټولو ټاکنیزو مرحلو او د تقنین په دوران کې قوانین تر پښو لاندې کړي او په خپلو مدعاو په ثبوت کې پاتې راغلل، د ټاکنیزې پروسې اوږدول د ملي نهادونو کمزوري کول، د خلکو په روح او روان باندې د دې ټولو بدبختیو تاثیرات هغه څه دي چې د واک او قدرت لیونیان د خلکو خدمت یوازې د شعار تر بریده محدود وي.

بهرنیان چې په خپلو هېوادونو کې د قانون حاکمیت د حکومتدارۍ تر ټولو مهم اصل په توګه پېژني خو متاسفانه همدا بهرنیان د افغانستان په څیر په یو وروسته پاتې هېواد کې د ولسواکۍ د پیاوړتیا او د قانون حاکمیت پرځای د سست عنصره خلکو په وجود کې د قانون ماتونې او ولسواکۍ بدنامولو سبب ګرځي او په لوی لاس د دې هڅې کوي چې په افغانستان کې کمزوري حکومتونه د خپلو لاس په نامه ولاړو ظاهراً ملي سیاستوالو په وجود کې خپل شوم اهداف پلي کړي. د بهرنیانو دې ډول کړنو د خلکو باور په ټاکنو او ولسواکۍ ختم کړ چې په راتلونکو نورو ټاکنو کې د ولس ټاکنو ته راویستل به ډېر ستونزمن او نور به تل هڅه کېږي چې د زورواکۍ له لارې واک لاسته راوړي او د دې ټولو پیره د بهرنیانو او په دوي پورې تړلو داخلي کړیو پر غاړه وي.

پای

د پاڼو شمېره: له ۴ تر ۴

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پازوالي د لیکوال په غاړه ده ، هيله من يو خپله لیکنه له رالیولو مخکې په څیر و لولئ